

செப்டம்பர் - 19

TNPSC துளிகள்

- ❖ துணைக்ர முதலீடு மற்றும் தனியார்ப் பங்கு முதலீடுகளை அதிகரிப்பதற்கான வழி முறைகளைப் பரிந்துரைப்பதற்காக வேண்டி இந்தியப் பங்குகள் மற்றும் பரிமாற்ற வாரியத்தின் முன்னாள் தலைவர் M. தாமோதரன் தலைமையில் ஒரு நிபுணர் குழுவை அரசாங்கம் அமைத்துள்ளது.
- ❖ 2023 ஆம் ஆண்டில் ஷாங்காய் ஒத்துழைப்பு அமைப்பில் இணைவதற்கான ஒரு உறுதி மொழி ஒப்பந்தத்தில் ஈரான் கையெழுத்திட்டுள்ளது.

தேசியச் செய்திகள்

இந்தியாவில் சிவிங்கிப் புலிகள்



- ❖ இந்தியாவில் இருந்து முழுவதும் அழிந்து போன சிவிங்கிப் புலிகள் மீண்டும் இந்திய மண்ணில் 70 ஆண்டுகளுக்குப் பிறகு அறிமுகப்படுத்தப் பட்டுள்ளன.
- ❖ செப்டம்பர் 17 ஆம் தேதியன்று மத்தியப் பிரதேசத்தின் குனோ பால்பூர் தேசியப் பூங்காவில் (KPNP) உள்ள இந்திய வனவிலங்குகளுள் எட்டு சிவிங்கிப் புலிகள் பிரதமர் அவர்களால் தமது 72வது பிறந்த தினத்தின் போது விடுவிக்கப்பட்டன.
- ❖ கடந்த காலத்தில் இந்தியா ஆசிய சிவிங்கிப் புலிகளின் தாயகமாக இருந்தாலும் 1952 ஆம் ஆண்டில் இந்த இனம் இந்தியாவில் அழிந்து விட்டதாக அறிவிக்கப் பட்டது.
- ❖ 1947 ஆம் ஆண்டில் சத்தீஸ்கரின் கோரியா மாவட்டத்தில் கடைசிச் சிவிங்கிப் புலி கொல்லப் பட்டது.
- ❖ நமீபியாவிலிருந்து எட்டு சிவிங்கிப் புலிகள் கொண்டு வரப்பட்டது வரலாற்றில் மிகப் பெரிய வனவிலங்கு இடமாற்றத் திட்டமாகும்.
- ❖ குனோ தேசியப் பூங்காவானது, இந்த அழிந்து வரும் விலங்கினமான சிவிங்கிப் புலிகளுக்கான இரைகள் நிறைந்த வாழ்விடத்தினைக் கொண்டுள்ளதால் அவற்றை அறிமுகப் படுத்துவதற்கு இது உகந்த இடமாகத் தேர்ந்தெடுக்கப்பட்டது.
- ❖ இந்தப் பூங்காவில் சிவிங்கிப் புலிகள் காடுகளில் வேட்டையாடி உயிர் வாழுகின்ற இனங்களான இந்தியச் சிறுமான், புள்ளி மான்கள் மற்றும் புல்வாய்கள் ஆகியவை அதிக எண்ணிக்கையில் உள்ளன.
- ❖ சிவிங்கிப் புலிகள் சர்வதேச இயற்கைப் பாதுகாப்பு ஒன்றியத்தின் (IUCN) சிவப்பு நிறப் பட்டியலின் கீழ் பாதிக்கப்படக்கூடிய இனமாகக் கருதப் படுகிறது.
- ❖ முதன்மையாக ஆப்பிரிக்கச் சவன்னா பகுதிகளில் மட்டுமே காணப்படுகின்ற இவை உலகம் முழுவதும் 7,000க்கும் குறைவான அளவில் மட்டுமே உள்ளன.

- ❖ இதன் வரம்பு நமீபியா, போட்ஸ்வானா, தென் ஆப்பிரிக்கா, ஜிம்பாப்வே, அங்கோலா, ஜாம்பியா, தான்சானியா மற்றும் கென்யா ஆகிய எட்டு நாடுகளை உள்ளடக்கியது ஆகும்.
- ❖ இந்தியாவில் 'ஆப்பிரிக்கச் சிவிங்கிப் புலிகள் அறிமுகம் திட்டம்' ஆனது முதன்முதலில் 2009 ஆம் ஆண்டில் உருவாக்கப்பட்டது.
- ❖ 2020 ஆம் ஆண்டு ஜூலை மாதத்தில், இந்தியாவும் நமீபியக் குடியரசும் சிவிங்கிப் புலிகளைப் பாதுகாப்பது தொடர்பான ஒரு புரிந்துணர்வு ஒப்பந்தத்தில் கையெழுத்து இட்டன.

ரக்தன் அம்ரித் மஹோத்சவ்

- ❖ பிரதமர் அவர்களின் பிறந்தநாளை முன்னிட்டு மேற்கொள்ளப்படும் 15 நாட்கள் அளவிலான இரத்தத் தான இயக்கத்தை மத்திய சுகாதார அமைச்சர் தொடங்கி வைத்தார்.
- ❖ இந்த இரத்தத் தான இயக்கமானது 'ரக்தன் அம்ரித் மஹோத்சவ்' என்று அழைக்கப்படுகிறது.
- ❖ இது தேசியத் தன்னார்வ இரத்தத் தான தினமான 2022 ஆம் ஆண்டு அக்டோபர் 01 ஆம் தேதி வரை தொடரும்.
- ❖ குடிமக்கள், ஆரோக்யா சேது செயலி அல்லது இ-ரக்த்கோஷ் இணைய தளம் மூலம் இரத்தத் தானம் செய்வதற்குத் தங்களைப் பதிவு செய்து கொள்ளலாம்.



சர்வதேசச் செய்திகள்

ககாடு பயிற்சி - 2022

- ❖ இது ஆஸ்திரேலியாவின் வடக்குப் பிரதேசத்தின் தலைநகரான டார்வினில் ஆஸ்திரேலியக் கடற்படையால் நடத்தப்படும் ஒரு பன்னாட்டுப் பயிற்சியாகும்.
- ❖ இந்தியக் கடற்படை சார்பாக ஜென்சஸ் சத்புரா கப்பல் மற்றும் P8 I ரக கடல்சார் ரோந்து விமானங்கள் இந்தப் பயிற்சியில் பங்கேற்கின்றன.
- ❖ இந்த சர்வதேசப் பயிற்சியின் கருத்துரு, 'கூட்டாண்மை, தலைமை மற்றும் நட்பு'

என்பது ஆகும்.

- ❖ முதலாவது ககாடு பயிற்சியானது 1993 ஆம் ஆண்டில் நடைபெற்றது.



22வது ஷாங்காய் ஒத்துழைப்பு அமைப்பு நாடுகளின் அரசுத் தலைவர்களின் உச்சி மாநாடு



- ❖ 22வது ஷாங்காய் ஒத்துழைப்பு அமைப்பு நாடுகளின் அரசுத் தலைவர்களின் உச்சி மாநாடானது சமர்கண்டில் நடைபெற்றது.
- ❖ ஷாங்காய் ஒத்துழைப்பு அமைப்பானது தனது முதலாவது நேரடி உச்சி மாநாட்டை இரண்டு ஆண்டுகளுக்குப் பிறகு உஸ்பெகிஸ்தான் நாட்டில் நடத்தியது.
- ❖ உஸ்பெகிஸ்தான் அரசானது எட்டு உறுப்பினர்களைக் கொண்ட ஷாங்காய் ஒத்துழைப்பு அமைப்பின் சுழற்சி முறையிலான தலைமைப் பதவியை இந்தியாவிடம் ஒப்படைத்தது.
- ❖ இந்த உச்சி மாநாட்டில் ஷாங்காய் ஒத்துழைப்பு அமைப்பின் 2022-2023 ஆண்டிற்கான முதலாவது சுற்றுலா மற்றும் கலாச்சாரத் தலைநகரமாக வாரணாசி நகரம் பெயரிடப் பட்டுள்ளது.
- ❖ இது இந்தியா மற்றும் ஷாங்காய் ஒத்துழைப்பு அமைப்பின் உறுப்பினர் நாடுகளுக்கு இடையே சுற்றுலா, கலாச்சாரம் மற்றும் மனிதாபிமானம் சார்ந்தத் தகவல்களைப் பரிமாறிக் கொள்வதை ஊக்குவிக்கும்.

- ❖ அந்த அமைப்பின் தலைவராக இந்தியா 2023 ஆம் ஆண்டில் ஷாங்காய் ஒத்துழைப்பு அமைப்பின் அடுத்த உச்சி மாநாட்டை நடத்த உள்ளது.

மாநிலச் செய்திகள்

மதச் சுதந்திர உரிமை மசோதா



- ❖ கர்நாடக மாநிலச் சட்ட மேலவையில் 'கர்நாடக மதச் சுதந்திர உரிமைப் பாதுகாப்பு மசோதாவானது' சமீபத்தில் நிறைவேற்றப்பட்டது.
- ❖ கர்நாடகாவின் மதமாற்ற எதிர்ப்பு மசோதா 2021 ஆம் ஆண்டு டிசம்பர் மாதத்தில் அதன் சட்டப் பேரவையில் நிறைவேற்றப் பட்டது.
- ❖ நேரடி அல்லது மறைமுக வழிகள் மூலமாக கட்டாய மத மாற்றங்கள் மேற்கொள்ளப் படுவதை இந்த மசோதா தடை செய்கிறது.
- ❖ இது மத மாற்றத்தை மேற்கொள்வதற்காக சில குறிப்பிட்ட நடைமுறைகளை வழங்கச் செய்கிறது.
- ❖ இந்தச் சட்டத்தின் கீழ், எந்த ஒரு தனிநபரும் தாங்கள் மதம் மாறுவதற்கு குறைந்த பட்சம் 30 நாட்களுக்கு முன்னதாக மாவட்ட ஆட்சியரிடம் ஒரு அறிக்கையினைச் சமர்ப்பிக்க வேண்டும்.

பிரபலமானவர்கள், விருதுகள் மற்றும் நிகழ்வுகள்

மலேசிய அமைச்சரவையின் அமைச்சர் சாமிவேலு

- ❖ மலேசிய அமைச்சரவையில் நீண்ட காலம் பணியாற்றிய அமைச்சர்களில் ஒருவரான S.சாமிவேலு அவர்கள் சமீபத்தில் காலமானார்.
- ❖ அவர் பாரிசான் நேசனலின் முக்கிய அங்கமான மலேசிய இந்திய காங்கிரஸ் அமைப்பின் தலைவராக 2010 ஆம் ஆண்டு வரை 31 ஆண்டுகள் காலத்திற்குப் பணியாற்றிச் சாதனை படைத்தார்.
- ❖ இவர் 1959 ஆம் ஆண்டில் கட்சியில் சேர்ந்த பிறகு பல தசாப்தங்களாக மலேசியாவின்

இந்திய அரசியலில் ஆதிக்கம் செலுத்தினார்.



முக்கிய தினங்கள்

உலக நோயாளிப் பாதுகாப்பு தினம் - செப்டம்பர் 17




- ❖ நோயாளிகளின் பாதுகாப்பை உறுதி செய்ய மேற்கொள்ளப்பட வேண்டிய பல்வேறு பாதுகாப்பு நடவடிக்கைகள் பற்றிய விழிப்புணர்வை ஏற்படுத்தச் செய்வதை இது நோக்கமாகக் கொண்டுள்ளது.
- ❖ நோயாளிகள் எதிர்கொள்ளும் அபாயங்கள், பிழைகள் மற்றும் தீங்குகளைத் தடுப்பதிலும் குறைப்பதிலும் இந்தத் தினம் கவனம் செலுத்துகிறது.
- ❖ இந்த ஆண்டிற்கான உலக நோயாளிப் பாதுகாப்புத் தினத்தின் கருத்துரு 'மருத்துவப் பாதுகாப்பு' என்பதாகும்.
- ❖ இந்த ஆண்டிற்கான இந்தத் தினத்தின் முழக்கம், 'அறிந்து, சரி பார்த்து & கேள்' என்ற

நடவடிக்கைக்கான அழைப்புடன், 'தீங்கு இல்லாத மருந்து' என்பதாகும்.

- ❖ இது 2019 ஆம் ஆண்டில் 72வது உலகச் சுகாதாரச் சபையால் நிறுவப் பட்டது.

மராத்த்வாடா விடுதலை நாள் - செப்டம்பர் 17



- ❖ இந்திய ஒன்றியத்துடன் ஹைதராபாத் இணைக்கப் படுவதற்கு வழி வகுத்த போலோ நடவடிக்கையின் ஆண்டு நினைவாக இந்த நாள் கொண்டாடப்படுகிறது.
- ❖ இன்றைய மகாராஷ்டிராவின் மராத்த்வாடா பகுதியானது, நிஜாமின் ஆட்சியின் கீழ் இருந்த அன்றைய ஹைதராபாத் சமஸ்தானத்தின் ஒரு பகுதியாக இருந்தது.
- ❖ ஹைதராபாத் நிஜாம், மிர் ஓஸ்மான் அலி கான், ஒரு சுயராஜ்ய முடியாட்சியாகவோ அல்லது பிரிட்டிஷ் பேரரசின் பாதுகாவலின் கீழ் மட்டுமே தனது ஆட்சியைத் தொடர விரும்பினார்.
- ❖ மேலும் அவர் இந்தியாவுடனோ அல்லது பாகிஸ்தானுடனோ சேர விரும்பவில்லை.
- ❖ மறுபுறம் பிரிட்டிஷ் அரசாங்கமானது ஹைதராபாத்திற்கு எந்த விதமான இறையாண்மையையும் வழங்க மறுத்தது.
- ❖ ஹைதராபாத் மக்கள் பெரும்பாலும் இந்துக்கள் என்பதால் அவர்கள் இந்தியாவுடன் மீண்டும் இணைய விரும்பினர்.
- ❖ நிஜாம் ஒரு முஸ்லீம் என்பதால் அவர் இந்திய ஒன்றியத்தில் சேர தயங்கினார்.
- ❖ அதிகாரத்தைத் தக்க வைக்க, ரசாகர்கள் என்று அழைக்கப்படும் ஒரு தனியார் போராளிக் குழுவை உருவாக்குவதற்கும் அவர் அனுமதி வழங்கினார்.
- ❖ இறுதியில் இந்தியா மற்றும் ஹைதராபாத் இடையேயான பேச்சுவார்த்தை தோல்வி அடைந்தது.
- ❖ இந்தியா ஹைதராபாத் மீது ஆபரேஷன் போலோ என்ற ஒரு இராணுவ நடவடிக்கையினைத் தொடங்கியது.
- ❖ 1948 ஆம் ஆண்டு செப்டம்பர் 17 ஆம் தேதியன்று நிஜாமின் இராணுவம் அடிபணிய வேண்டிய கட்டாயம் ஏற்பட்டது.

- ❖ மேலும் ஹைதராபாத் மாநிலம் இந்திய ஒன்றியத்தின் ஒரு பகுதியாக மாறியது.

சர்வதேசக் கடலோரத் தூய்மை நாள் - செப்டம்பர் 17

- ❖ இந்தத் தினமானது பாரம்பரியமாக செப்டம்பர் மாதம் மூன்றாவது சனிக்கிழமை அன்று கொண்டாடப்படுகிறது.
- ❖ கடலோரத் தூய்மை தினமானது கடல் பாதுகாப்பு அமைப்பால் நிறுவப்பட்டது.
- ❖ 1986 ஆம் ஆண்டில் முதலாவது சர்வதேசக் கடலோரத் தூய்மை தினம் அனுசரிக்கப் பட்டது.
- ❖ பெருங்கடல் பகுதிகள், கடற்கரையோரங்கள் மற்றும் கடற்கரைகளில் குப்பைகள் குவிந்து கிடப்பது மற்றும் அவற்றால் ஏற்படும் எதிர்மறையான தாக்கங்கள் குறித்து பொது மக்களிடம் விழிப்புணர்வை அதிகரிக்கச் செய்வதை இந்தத் தினம் ஒரு நோக்கமாகக் கொண்டு உள்ளது.



இதரச் செய்திகள்

உலகளாவிய இணையச் சங்கேதப் பண ஏற்புக் குறியீடு 2022

- ❖ 2022 ஆம் ஆண்டிற்கான உலகளாவிய இணையச் சங்கேதப் பண ஏற்புக் குறியீட்டினை செயின் அனாலிசிஸ் என்ற அமைப்பு வெளியிட்டது.
- ❖ இணையச் சங்கேதப் பண ஏற்பில் வியட்நாம் தொடர்ந்து இரண்டாவது ஆண்டாக முதலிடத்தில் உள்ளது.
- ❖ இதில் கடந்த ஆண்டை விட இரண்டு இடங்கள் கீழிறங்கி இந்தியா 4வது இடத்தில் உள்ளது.
- ❖ "தனது 20 முன்னணி நாடுகளில், 10 நாடுகள் குறைந்த நடுத்தர வருமானம் கொண்ட நாடுகள்" என இந்த அறிக்கை குறிப்பிடுகிறது.
- ❖ இந்த ஆண்டு ஜூலை 01 ஆம் தேதி முதல் நடைமுறைக்கு வந்த 30% அளவிலான



இணையச் சங்கேதப் பண வரியைத் தவிர, இணையச் சங்கேதப் பணம் சார்ந்தத் தொழிலுக்கான சரியான ஒழுங்குமுறைக் கட்டமைப்பை இந்திய அரசாங்கம் இன்னும் அமைக்கவில்லை.

Country	Overall index ranking	Overall index score	Centralized service value received ranking	Retail centralized service value received ranking	P2P exchange trade volume ranking	DeFi value received ranking
Vietnam	1	1.000	5	5	2	7
Philippines	2	0.753	4	4	66	13
Ukraine	3	0.694	6	6	39	10
India	4	0.663	1	1	82	1
United States	5	0.653	3	3	111	3
Pakistan	6	0.609	10	10	50	22
Brazil	7	0.562	7	7	113	8
Thailand	8	0.560	12	12	61	5
Russia	9	0.541	8	8	109	11
China	10	0.535	2	2	144	6
Nigeria	11	0.521	18	18	17	20
Turkey	12	0.519	9	9	121	19

